

Заштита на Охридското Езеро

“Кон зајакнато управување со прекуграницното природно и културно наследство на регионот на Охридското Езеро”

ВО ОВОЈ БРОЈ:

- 1 Предговор на Министерот за животна средина на Албанија (страна 1)
- 2 Неколку зборови за проектот (страна 2)
- 3 Клучни сознанија за проектот (страна 2)
- 4 Одржани средби (страна 3)
- 5 Интервју со градоначалникот на Општина Поградец (страна 4)
- 6 Вести од регионот на Охридското Езеро (страна 4)
- 7 Туризмот во регионот на Охридското Езеро (страна 5)
- 8 Што ќе следува – Календар на активности (страница 6)
- 9 Партнери (страна 6)

ПРЕДГОВОР

Драги читатели!

Ми претставува особено задоволство да се обратам во првиот број од билтенот за прекуграницниот проект којшто ги преплетува елементите за заштита на природното и културното наследство на регионот на Охридското Езеро.

Прашањето за управување на ова заштитено подрачје, сега е во фокусот на работата на Министерството за животна средина. Останува предизвикот за постигнување на видливи резултати во однос на биодиверзитетот, како процес кој бара одговорно користење на жариштата на биодиверзитетот и заштита на животинските видови и нивните живеалишта. Спроведувањето на овој прекуграницен проект најголем придонес би имал во контекстот на интегрирано управување со природното и културното наследство на овој регион, кој е од особено значење за природата и биодиверзитетот. Регионот на Охридското Езеро претставува мешовито заштитено подрачје е дел од прекуграницниот биосферен резерват на Албанија и Поранешната Југословенска Република Македонија.

Проектот има за цел да се справи со заканите кои влијаат на природното и културното наследство на регионот на Охридското Езеро, во прекуграницни рамки помеѓу Албанија и Поранешната Југословенска Република Македонија. Зајакнувањето на прекуграницната соработка за културното и природното наследство на регионот, помошта за промовирање на вредностите на ова подрачје, идентификацијата на неговите карактеристики, откривањето на можностите за одржлив развој, подобрувањето на капацитетите за ефикасно управување со природното и културното наследство, планирањето на интегрирано управување која е основата за активна меѓусекторска соработка и учеството на јавноста ќе бидат клучните столбови во спроведувањето на проектот.

Крајната цел на овој проект е проширување на статусот на Охридското Езеро како мешовито Светско наследство и во делот на Албанија.

Проектниот тим моментално го подготвува номинационото досие за УНЕСКО, како и планот за управување, кои ќе придонесат кон заштитата на прекуграницното природно и културно наследство во областа, преку соработка и размена на искуства помеѓу двете засегнати земји.

Проектот исто така ќе помогне и во подигнување на свеста и видливоста на вредностите на Охридското Езеро, како на национално, така и на интернационално ниво

Со почит
Lefter Koka

Министер за животна средина

“Две третини од Охридското Езеро на македонската страна, се вклучени на листата на Светско наследство како мешовито Светско наследство „Природно и културно наследство на Охридскиот регион“. Дојде време да се прошири статусот на ова Светското наследство со преостанатата третина од езерото на албанската страна.”

Клучни сознанија за проектот

Светско природно и културно наследство од 1979 година

- **1979** Охридското Езеро првпат езапишано на листата на Светско наследство како природно богатство (според критериумот ii), како суперлативен природен феномен, којашто денес е критериумот (vii).
- **1980** Светското наследство е збогатено и со културните критериуми (i), (iii) и (iv) и станува едно од првите мешовити добра на листата на Светско наследство.
- **1998** Заедничка мониторинг мисија на УНЕСКО - ИКОМОС - ИУЦН за првпат е извршена по запишувањето на листата на Светско наследство. Мисијата потенцира дека економскиот и демографскиот развој претставува закана за вредностите на овој регион, и единствено можат да бидат адресирани преку интегриран став и заштитни мерки кои се однесуваат на заштитата на културното и природното наследство. Состојбата на заштита на ова добро беше дискутирана од страна на Бирото за Светско наследство во Кјото, Јапонија. (Одлука 22 Com VII.30)
- **2008** На неговата 32 седница (Квебек, 2008), Комитетот за Светско наследство го започна "Upstream" процесот, како одраз за иднината на ова културно наследство. "Upstream" процесот е експериментален пристап кој има за цел да го намали бројот на добра кои претрпнуваат значителни проблеми за време на процесот на кандидирање за влез во листата на Светско наследство.
- **2009** Комитетот за Светско наследство одобри минимална модификација на границите, на минималната граница која малку ги намалува северните и западните граници на ова добро. Во рамките на овој процес, Комитетот го охрабрува создавањето наkontактна зона, како и презема мерки кон прекугранично проширување на Светското наследствово добро кое треба да го вклучи и албанскиот дел од Охридското Езеро.
- **2011** Комитетот за Светско наследство со одлуката 35 СОМ 12C. одбра десет пилот проекти за тестирање на ефикасноста на „Upstream“ процесот, вклучувајќи го пилот проектот: "Природното и културното наследство на Охридското Езеро (Албанија и Порнешната Југословенска Република Македонија).
- **2011** Албанија аплицира за прием на културното и природното наследство на Охридскиот регион на тентативната листа, како прв чекор во процесот на проширувањена Светското наследство.
- **2012** Во првата фаза од „Upstream“ процесот спроведена е советодавна мисија за извршување на физицко истражување во делот кој ќе се прошири, односно којшто ќе биде вклучен на листата на Светско наследство. Мисијата ги идентификува заканите кои влијаат на природното и културното наследство на Охридското Езеро, како: непланираниот урбан развој, риболовот и промената на животинскиот свет, како и нестабилните активности за управување со отпадот.
- **2014** Во втората фаза од пилот проектот при „Upstream“ процесот, инициран е проектот "Кон зајакнато управување со прекуграничното природно и културно наследство на регионот на Охридското Езеро".

Неколку зборови за проектот

Охридското Езеро, кое е едно од најстарите езера во светот, се наоѓа во Југоисточна Европа и се смета за едно од најголемите жаришта на биолошка разновидност и ја содржи една од најстарите човекови населби на континентот. Комбинацијата на значајните природни вредности, со квалитетот и диверзитетот на културното, материјалното и духовното наследство го прават овој регион навистина уникатен.

Две третини од Охридското Езеро веќе се запишани на листата на Светско наследство, поточно македонскиот дел, како мешовито културно и природно наследство на Охридскиот регион. Време е да се направат сите напори, да се преземе одговорност и да се прошири статусот на Светско наследство со останатата третина од албанскиот дел на Охридското Езеро.

Проектотот "Кон зајакнато управување со прекуграничното природно и културно наследство на регионот на Охридското Езеро" е осмислен да ги адресира сите главни фактори кои го засенчуваат регионот преку идентификување и заштита на основните природни и културни вредности на езерото, како и подобрување на соработката и прекуграничното управување.

Напорите во регионот да се воспостави баланс помеѓу заштитата и одржливиот развој беа утврдени со билатералниот договор од 2005 година, потписан меѓу двете земји за заштита и одржлив развој на Охридското Езеро и неговиот слив. Проектот е координиран од страна на УНЕСКО во соработка со властите од двете земји и трите советодавни тела на Комитетот за Светско наследство (ИКОМОС, ИУЦН и ИККРОМ) и е финансиран од страна на ЕУ (1 700 000 евра) и кофинансиран од Владата на Албанија (170 000 евра).

Главните активности на проектот вклучуваат:

- (i) Зајакнување на прекуграничната соработка помеѓу Албанија и Порнешната Југословенска Република Македонија;
- (ii) Создавање на механизми за интегрирано управување;
- (iii) Градење на капацитети за ефикасно управување; Активностите, истотака, имаат за цел да идентификуваат и да се зачуваат вредностите на културното и природното наследство, да обезбедат техничка помош за националните власти кои го подготвуваат досието за проширување на прекуграничното добро како Светско наследство, како и спроведување на кампања за подигање на свеста за управување со отпадот.

Оддржани средби

Семинари за планирање на управувањето

ПРВАТА РАБОТИЛНИЦА за планирање на управувањето и заштитата на прекуграницниот регион на Охридското Езеро, се одржа на 26-ти Март 2015 година во Корча, град во југоисточна Албанија и центар на Корчанскиот регион, кој го вклучува градот Поградец, кој се наоѓа на брегот на Охридското Езеро.

На семинарот учествуваа националните и локалните власти од двете страни на езерото и претставници на УНЕСКО и на советодавните тела на Комитетот за Светско наследство (ИККРОМ, ИКОМОС и ИУЦН). Учесниците дискутираа за системите на управување на наследството кои во моментов се користат во регионот и ги дефинираа клучните засегнати страни за поддршка во изработка на план за управување со прекуграницото наследство.

На средбата, засегнатите страни ја претставија состојбата на културното и природното наследство во регионот на Охридското Езеро, со посебен фокус на постоечките структури за управување и планирање на процесите. Беа одржани две работни сесии при што беше извршена продлабочена анализа на засегнатите страни во проектот. Првата тематска сесија се задржа на клучните теми на проектот (отпадот, одржливиот туризам, урбаниот развој, просторното планирање, граѓанското општество и заедниците); додека во втората сесија, работните групи се фокусираат на природата и културата. Измешаниот состав и големината на групите овозможија дијалог помеѓу различни сектори со помош на интегриран преглед на засегнатите страни присутни во регионот на Охридското Езеро.



Првата работилница , Корча

ВТОРАТА РАБОТИЛНИЦА за планирање на управувањето се одржа на 3 и 4 Јуни 2015 година во Тирана, Албанија. На оваа средба присуствуваат учесници од засегнатите страни од двете страни на езерото кои разговараат за долготрајната визија и целите на управувањето за потенцијлна прекуграницна заштитена зона на Охридското Езеро. Големиот број на учесници од разни институции кои беа присути на семинарот, заеднички подготвија четири визии за управување со езерото во рамките на проектот за

проширување на Светското наследство. Четирите визии подоцна беа споени во една единствена визија, која ќе биде подобрена во текот на процесот на планирање на управувањето на проектот за проширување на Светското наследство.

Исто така, семинарот беше фокусиран на утврдување на мапите, продлабочување на познавањата за овој регион и разбирање на различните фактори кои ја засегаат оваа област, особено, тековните но и идните проекти, како и иницијативите кои би можеле да имаат влијание врз регионот на Охридското Езеро и на потенцијалното прекуграницно добро како Светско наследство




Втората работилница Тирана

ТРЕТАТА РАБОТИЛНИЦА за планирање на управувањето и тематска обука за регионот на Охридското Езеро се одржа во Поградец, Албанија, од 7 до 10 Декември 2015 година. Семинарот имаше за цел да им даде поттик на извршената работа за интегриран систем за управувањето со заштитата и одржливиот развој на регионот на Охридското Езеро. Акцентот на оваа работилница за планирано управување и тематска обука беше долготрајната визија, дискутирање на границите на заштитеното подрачје, како и идентификување на целите за управување со подрачјето на Охридското Езеро, во рамките на потенцијалното проширување на територијата на природното и културното Светско наследство на регионот на Охридското Езеро, во Албанија. На овој семинар присуствуваат претставници на двете земји, вклучувајќи ги и националните власти на соодветните министерства за животна средина и култура, локалните власти од општините околу регионот на Охридското Езеро, советодавните тела на Комитетот за Светско наследство (ИККРОМ, ИКОМОС и ИУЦН) како и претставници на УНЕСКО.



Третата работилница , Поградец



Средбите на прекуграницната платформа

Првата средба се одржа во Албанија во Септември 2014 година, со што започна тригодишната иницијатива за заштита на Охридското Езеро, која послужи како прва средба за прекуграницна платформа за утврдување на улогите и одговорностите. Втората средба за прекуграницна платформа се одржа на 2 Октомври 2015 година, во Охрид, следејќи ги истиоте чекори. Овие настани се дел од вкупно шесте средби кои ќе се одржат во рамките на овој проект, кои имаат за цел да ги поддржат владите на Албанија и Македонија во нивните напори за заштита на подрачјето на Охридското Езеро, со цел да создадат структури за прекуграницно управување за поефикасен менаџмент на наследството. Голем број претставници присуствуваат на средбите за прекуграницна платформа, вклучувајќи ги и претставниците од министерствата за животна средина и култура на двете земји и од општините во регионот. УНЕСКО и Советодавните тела за Светско наследство (ИКОМОС и ИУЦН), исто така, присуствуваат на оваа средба. Средбата за прекуграницна платформа има за цел да ја подобри и олесни билатералната соработка меѓу претставниците на централните и локалните власти од двете земји, Албанија и Поранешната Југословенска Република Македонија, секторите за туризам и оние кои се одговорни за руралниот и урбаниот развој, културата, заштитата на природата, управувањето со водните ресурси и животната средина. На средбата се наведоа и главните фактори кои влијаат на природното и културното наследство во регионот на Охридското Езеро, главно урбаниот развој, управување со отпадот, промена на животинскиот свет и уништувањето или губењето на природните ресурси.

ДОСТИГНУВАЊЕ - Се објави нацрт-извештајот за основната проценка подготвен во соработка со ИКОМОС и ИУЦН - ЕКАРО. Овој извештај дава основни информации за регионот на Охридското Езеро во Албанија, и покрива теми како биодиверзитетот, земјоделството, шумарството, директното и индиректното наследство, како и туризмот. Овој извештај беше отворен за дискусији со јавноста од 16 Февруари до 18 Март 2016 година.



Интервју со градоначалникот на Општина Поградец г-дин Едуард Капри кој оствари разговор за одговорностите и заедничките придобивки од проектот



Што значи за Поградец проектот: "Кон зајакнато управување на прекуграничното природно и културно наследство на регионот на Охридското Езеро"?

Г-дин Капри: Проектот: "Кон зајакнато управување со прекуграничното природно и културно наследство во регионот на Охридското Езеро" својот почеток го има со билатералниот договор помеѓу владите на двете земји за заштита на Охридското Езеро во 2005 година. Договорот има за цел во сливот на Охридското Езеро, Албанија и Македонија (индивидујално и во соработка) да се остварат планови за урбан развој, уредување на просторот, користење на земјиштето, да се обезбеди нејзиното управување, во согласност со принципот на одржлив развој и заштита на Охридското Езеро и неговиот слив. Страните основано на овој Договор, со помош на двостранниот заеднички комитет, како што е описано во член 5, се обидуваат да утврдат критериуми, стандарди, граници и точни цели за заштита, зачувување и одржлив развој на базенот на Охридското Езеро, во согласност со нормите и стандардите на Европската Унија за животната средина. Се надевам дека овој проект ќе го даде својот придонес во овој поглед.

Какви чекори се преземени од страна на Општина Поградец за заштита и чување на Охридското Езеро?

Г-дин Капри: Општина Поградец во рамките на новата административна поделба е единствена единица на локалната самоуправа, која го опфаќа албанскиот дел од базенот на Охридското Езеро. Овој факт претставува предност во однос на управувањето на крајбрежната линија, според планот за урban развој, просторно уредување, или користење на земјиштето, се управува само од страна на една административна единица. Моментално општината е во фаза на подготвување на Генералниот локален план (ГЛП), како дел од 26-те општини избрани за присуство на Владата, со финансиска и техничка помош при неговото составување. Интегрирен дел на ГЛП ќе бидат и елементи кои се однесуваат на културното и природното наследство на албанскиот дел од базенот на Охридското Езеро, мерките за нивна заштита, како и дисциплинирање на факторите кои имаат негативно влијание врз Охридското Езеро, квалитетот на водата, неговата флора и фауна.

Кој е планот на општината за развој на туризмот околу подрачјето. Дали ќе постојат градби околу езерото?

Г-дин Капри: Општина Поградец туристичкиот развој на регионот го гледа како еден од приоритетите за нејзиното економски развој, со фокусирање на концептот на алтернативен туризам со цел да го направи поатрактивен албанскиот дел од регионот на сливот на Охридското Езеро, не само за време на летната сезона, но во текот на сите 12 месеци од годината. Општина Поградец поседува многу туристички ресурси кои бараат поинаква концепција и управување за да станат извор на приходи за општината. Ова е една од целите на Општина Поградец. Исто така, Општина Поградец ја разгледува можноста за соработка со респективните општини од другата страна на езерото, за соработување во оваа област.

Како може да го вклучите, осветите населението на Поградец за заштита на Охридското Езеро?

Г-дин Капри: Поградец наследува градска традиција поврзана со „должноста“ за заштита на Охридското Езеро. Во текот на својата историја езерската вода е негувана како свет, бојчи подарок и животот на луѓето кои живеат во овој слив зависи од различните можности за користење на тоа што нуди езерото, започнувајќи од водата за пиене и рекреацијата, се до пејзажот, научните истражувања, риболовот, земјоделството, туризмот, како и истекувањето на отпадните води. Здравите природни ресурси во базенот имаат неспорно значење за жителите и за многу сектори во економијата. Покрај тоа, во рамките на Проектот за заштита на Охридското Езеро, спроведен во периодот од 1996-2004 година, се создаде мрежа на локални еколошки невладини организации, кои со поддршка на Регионалниот центар за животна средина (РЦЖС како што се нарекува) ги зајакнаа капацитетите на овие невладини организации за сензибилизирање на сите слоеви на општеството и зголемување на нивниот придонес во секоја донесена важна одлука за регионот. Исто така, ја сметаме за многу потребна прекуграничната соработка. Заедно со Општините Охрид и Струга, потпишавме Меморандум за соработка во Висмар, Германија и уште еден меморандум за техничка соработка ќе биде потпишан во Охрид. Ова е единствениот начин да се обезбеди одржлив развој на езерото инспириран од мотото "едно езеро, една визија, една иднина".



Албанскиот парламент усвои 10-годишен мораториум за заштита на шумите

Албанското собрание усвои 10-годишен мораториум за забрана на сечење на дрвја за индустриска намена и извоз. Законот које е подготвен од страна на Министерството за животна средина им овозможува на локалните власти да одобрят само ограничено сечење на дрва за огрев.

На површина од 1,4 милиони хектари шума, тешко се оштетени или изгорени во текот на 26 години од падот на комунистичкиот режим, со просек од 2,5 милиони дрвја исечени годишно. Албанскиот министер за животна средина Лефтер Кока изјави дека оваа радикална одлука е донесена откако сите преземни мерки не успеаја да го спречат сечењето на дрвја, појава која влијаела за поплавите кои ги претрпе земјата во последните неколку години.

Стариот охридски чун - лекција за историјата на животот во Охрид



Стариот охридски чун & Патчев

Не само за рибарите, туку тој бил незаменив дел во животот на секој жител крај брегот на Охридското Езеро. Покрај за рибарење тој служел и за превоз на луѓе и пошта на релација Охрид, Поградец, Струга, Свети Наум, Лин, потоа за превоз на добра како, дрва, жито, грозје, песок, но служел и за разни свечености и забави за чија цел се додавал чардакот каде се свирело и пеело и се уживајало во прошетки по езерото. Стариот охридски чун, реконструираното пловило, е вистинска атракција во Лапидариумот кај Куќата на Робевци. За многумина повозрасни граѓани е само далечно сеќавање, а за младите една прекрасна приказна што ја слушнале од нивните дедовци. Денес овој експонат е привлечен и за домашните и за странските туристи. Идејата да се реконструира чунот е на Горан Патчев, архитект во Заводот за заштита на спомениците на културата и Музеј во Охрид.

„Целта со изработката на овој чун ја постигнавме, а тоа беше да ги вратиме сеќавањата на стариот охридски чун. Но отидовме и понатака, со пробната пловидба докажавме дека тој може да се користи и практично за туристички цели, за угостителството, за разни манифестации како туристичка атракција. Со одредени подобрувања во материјалите и обработката тој може реално да биде повторно најчест пловен објект во Охридското Езеро. Овој чун ќе остане како експонат во дворот на Куќата на Робевци и ќе биде лекција за историјата на животот на овие простори.“

Албанија го дефинира заштитеното подрачје на базиликата во заливот Лин, Поградец



Базилика на Лин

Националниот совет за реставрации, во рамките на Министерството за култура го дефинира заштитеното подрачје на "Урнатините на ранохристијанската црква и мозаиците", во село Лин, Поградец. Институтот за културни знаменитости, го доведува во фокус селото Лин, предлагајќи ја заштитената зона околу "Урнатините на ранохристијанската црква и мозаиците", кои претставуваат споменици од прва категорија.

Ранохристијанската базилика на Лин се наоѓа во западниот дел на заливот од Лин и претставува една од најзначајните знаменитости на албанското наследство. Структурата е украсена со разнобоjni мозаици со цветни, геометрички мотиви и евхаристични сцени, карактеристични за ранохристијанскиот период. Археолошките ископувања и нумизматичките записи ги поддржуваат датирањата на базиликата и на подот со мозаик од V – VI век. Полихромните мозаици и богатиот археолошки материјал, ја прават црквата да биде наречена една од најубавите и најинтересните знаменитости на територијата на Албанија.

ГРАДОТ ОХРИД, БИСЕР БАЛКАНСКИ

Сместен на брегот на Охридското Езеро, градот Охрид е една од најстарите населби во Европа. Поголемиот дел на градот Охрид се протега покрај езерото, и е главна туристичка дестинација во Поранешната Југословенска Република Македонија со старото јадро на градот во кое се наоѓаат прекрасни цркви покрај волшебниот рид, на чиј врв се наоѓа средновековната тврдина од каде што се гледа Охридското Езеро до 34 км должина. Овој град, несомнено е најубавата атракција на Охридското Езеро..

Културното наследство

Изграден помеѓу VII до IXX век, градот Охрид е дом на еден од најстарите словенски манастири (Свети Пантелејмон) со повеќе од 800 византиски икони, кои датираат од XI век и од крајот на XIV век. Колекцијата на икони се смета за една од најзначајните во светот. Градот Охрид е еден од најдобро зачуваните археолошки комплекси во Европа, со остатоци кои датираат од бронзеното време се до средновековието. Градот има сакрална архитектура која датира од VII век до IXX век и урбана структура која претставува модерна архитектура од VIIIIX и IXX век. Сето ова богатство претставува ризница од историски, архитектонски, културни и уметнички вредности.

Што да се види?

Сите Охридски атракции се наоѓаат во една многу концентрирана област која е достапна преку сите тесни улички на стариот град, преполнети со ресторани и кафулиња од страните, кои сопршено се прилагодени за релаксација наспроти или покрај езерото. Главните атракции на градот се: Свети Јован Канео, Свети Наум, националниот парк Галичица, Самуиловата тврдина, црквата Света Софија, манастирот Свети Климент, црквата Плаошник

Што да направиш?

Бројните кафулиња, ноќните клубови, доцниот ноќен живот го прават градот вибрантен. Што се однесува до езерото, тоа е толку големо и толку длабоко што некој може да го погреши со морето. Љубителите на водните спортиви може да уживаат во риболовот или крстарењето. Многубројните цркви покрај брегот на езерото овозможуваат фантастично пешачење и прошетка покрај езерскиот брег, додека туристите кои уживаат во природата и авантурите можат да истражуваат во Националниот парк Галичица, идеално место за дива и недопрена убавина, идеален за обожавателите на природата. За да се добие појасно чувство за градот, ви препорачуваме пријатна прошетка покрај брегот на Охридското Езеро, да се напиете кафе, чаша вино или да јадете мал оброк, уживајќи во прекрасната езерска глетка. Охрид и нејзините плажи се преполни од 12 Јули - 20 Август, за време на популарниот летен фестивал, кога изгледа дека половина од Македонија доаѓа во градот. Кафулињата и ресторантите се полни во текот на летото, а во Јуни или Септември се потивки, кои ви даваат можност да уживаате покрај езерото.

ПОГРАДЕЦ, ВО ХАРМОНИЈА СО ПРИРОДАТА

Поградец е една од најатрактивните туристички дестинации во Албанија, кој се наоѓа на брегот на Охридското Езеро. Патувањето во Поградец е секогаш инспиративно. Колку повеќе патувате, толку повеќе се заљубувате во градот. Патувајќи преку Кафасан, штом ќе стигнете до врвот и почнувате да се спуштате надолу кон Охридското Езеро, се појавува селото Лин со прекрасен изглед, опкружено со ридови откривајќи се себеси како книга во очите на туристите. Убавината и спокојството на езерото, ја развеселуваат душата. Откако влегуваш во градот, долгата пешачка патека, ве поканува на прошетка покрај езерото. Поградец е многу гостопримлив и лутете се едни од најпријатните во Албанија, бидејќи езерото им ги омекнува нивните срца. Градот е родно место на многу познати писатели и поети: Ласгуш Порадеци и Митруш Кутельи, како и на Љуан Старова и сликарите Атанас Констандинин (Taco), Герѓи Лако, Гентијан Зека, Ванѓо Васили и Илир Дима.

Културното наследство

Во западниот дел на полуостровот Лин, можете да ја посетите ранохристијанската црква, која претставува национален културен споменик на Албанија, која е дел од регионот на на тентативната листа на УНЕСКО за Албанија за културното и природното наследство на регионот на Охридското Езеро – (Албанија). Илирските гробници на Долно Селце, кои се наоѓаат на 40 километри од градот Поградец, се уште една важна дестинација за посета. Гробниците се наоѓаат помеѓу урнatinите на древниот град Пелион, илирска насеља од племето Enchele и седиште на илирските царови. Во 1996 година, Албанија ги предложи кралските гробници од Долно Селце за тентативната листа за Светско наследство на УНЕСКО. И други археолошки локалитети и други цркви се вклучени да се посетат, како: црквата Свети Димитрија (мала православна црква, 1154 г.) и црквата Света Марена (православна црква изградена во 1744 г.

Што да се посети?

Селото Лин и мозаикот е првата Селото Лин и мозаикот е првата станица на патот кон Поградец.

Селото се наоѓа во тивок и живописен

“Кутрото езеро талазите како море ги дига
И духот што го пренесува ми вика
Ах! Види колку длабоки се
Моите гради кои на живот те донесе”

Ласгуш Порадеци



залив со прекрасни куќи со црвени покриви.

Националниот парк на Дрилон, исто така, е важно место за посета на Поградец со кристално чисти извори на вода, кои ги снабдуваат прекрасните канали покриени со дрвја и декоративни растенија. Тоа е домот каде одмараше поранешниот диктатор Енвер Хоџа, чија вила сега е претворена во хотел и ресторран.

Село Тушемиште и нејзиниот реновиран центар, не треба да се пропушти. Блогерот Yomadic го нарекува мала албанска “Венеција” преполнето со канали со чиста вода, кои извираат од гората, и иронично се нарекува “Сува гора”.

Што да направиш?

Поградец е совршен за релаксација и одмор. Најбурните месеци се Јули и Август, кога брегот на езерото е преполн со обожаватели на плажите. Педалните чамци се наоѓаат на се наоѓаат на пасекаде, но и активностите на кајакарството се многу популарни.

Надвор од сезоната градот се претвора во спокојно место, кое е идеално за пешачење и медитација. Во зима езерото има панорамска глетка, често спектакуларна, со снегот кој ги покрива плинините одозгора, и со сино - зелена позадина. Една од најважните работи е и прекрасната и вкусна кујна.



@Ardian Fezollari



Партнери Кој што прави?



УНЕСКО – Центар за Светско наследство -
Координатор на Проектот



Европска Унија – Главен финансиски
донатор



Министерството за животна средина на
Република Албанија



Министерството за култура на Република
Албанија



Министерството за култура на ПР
Македонија



Министерството за животна средина
и просторно планирање на ПРМакедонија



ИККРОМ (Меѓународен центар за проучување
на заштитата и реставрацијата на културното
наследство)



ИКОМОС (Меѓународен совет за споменици
и локалитети)



ИУЦН (Меѓународна унија за зачувување на
природата)

Што ќе следува/ Календар

9- 11 Мај 2016 – Обука за промоција на
Светското наследство во регионот на
Охридското Езеро.

11- 13 Мај 2016 Четврта работилница
за планирање на управувањето
со регионот на Охридското Езеро
(Поградец).

22 Мај – 5 Јуни 2016 Филмски
фестивал за животна средина (Environ-
mental film festival)

21 Јуни 2016 Ден на Охридското Езеро

22- 23 Јуни 2016 Петта работилница
за планирање на управувањето
со регионот на Охридското Езеро
(Поградец).

1 -7 август 2016 Балкански филмски
фестивал на храната

4-13 Октомври 2016 Регионален курс
за ангажирање на заедниците.

Ноември 2016 Обука за заштита
и управување со екосистемот на
регионот на Охридското Езеро.

Декември 2016 Обука за одржлив
развој на претпријатијата.

Заштита на Охридското Езеро

Овој билтен е објавен во рамките на Проектот „Кон
зајакнато управување со прекуграничното природно
и културно наследство на регионот Охридско
Езеро“

Јазици: английски, албански, македонски.

Во наредниот број: Туризмот во Струга и Дебарца
кампања заодговорно управување со отпадокот.
Резултати од фото конкурсот и многу повеќе.

Web: <http://whc.unesco.org/en/lake-ohrid-region>
Twitter: https://twitter.com/lake_ohrid
Facebook: <https://www.facebook.com/LakeOhridHeritage/>
Blog: <http://lakeohrid.blogspot.al/>

За коментари/сугестиии: a.fiebig@unesco.org
Copyright: UNESCO